



बिहार गजट

असाधारण अंक

बिहार सरकार द्वारा प्रकाशित

11 आषाढ 1935 (श0)
(सं0 पटना 506) पटना, मंगलवार, 2 जुलाई 2013

सं0 3-सं./यो.1-04/2008-332
कला, संस्कृति एवं युवा विभाग

संकल्प
6 जून 2013

विषय:—कला, संस्कृति एवं युवा विभाग के नियंत्रणाधीन “सूरज नारायण सिंह स्वतंत्रता आन्दोलन तथा सामाजिक परिवर्तन अध्ययन संस्थान, पटना” के गठन के सम्बन्ध में।

भारतीय उप-महाद्वीप में स्वतंत्रता आन्दोलन एवं सामाजिक परिवर्तन विषयक अध्ययन एवं शोध के कार्य को सुचारु रूप से संचालित करने हेतु कला, संस्कृति एवं युवा विभाग, बिहार के नियंत्रणाधीन “सूरज नारायण सिंह स्वतंत्रता आन्दोलन तथा सामाजिक परिवर्तन अध्ययन संस्थान, पटना” नामक स्वशासी संस्थान का गठन किया जाता है।

2. उक्त संस्थान के निम्नलिखित उद्देश्य एवं दायित्व होंगे :—
 - 2.1 भारतीय उप-महाद्वीप में स्वतंत्रता आन्दोलन के ऐतिहासिक एवं राजनीतिक-समाजशास्त्रीय तथा सांस्कृतिक परिदृश्य एवं प्रभावकारी कारकों के अध्ययन एवं सामाजिक परिवर्तन विषयक विभिन्न पहलुओं पर शोध का कार्य करना;
 - 2.2 आवश्यकता के अनुसार भारतीय उप-महाद्वीप में स्वतंत्रता आन्दोलन और सामाजिक परिवर्तन विषयक पत्रिका, पुस्तक, पेम्फलेट, ब्रोशर और इसी प्रकार की अन्य सामग्रियों का मुद्रण/प्रकाशन करना;
 - 2.3 संस्थान के उद्देश्यों के संदर्भ में पुस्तकालय, प्रासंगिक और ई-सूचना केन्द्रों की स्थापना;
 - 2.4 कला, संस्कृति एवं युवा विभाग, बिहार द्वारा संचालित “सूरज नारायण सिंह स्मृति संग्रहालय” का गठन करना;
 - 2.5 प्रासंगिक विषयों पर व्याख्यानमालाओं, संगोष्ठियों, सिम्पोजियम, कार्यशाला और सम्मेलनों आदि का आयोजन करना।
3. इन उद्देश्यों की पूर्ति हेतु संस्थान के निम्नलिखित दायित्व एवं कृत्य होंगे :
 - 3.1 अन्य सम्बद्ध क्रियाकलापों का कार्यान्वयन कराना;
 - 3.2 संस्थान की स्थापना तथा प्रसार के लिए विस्तृत कार्य योजना तथा कार्यक्रम तैयार करना तथा उनका कार्यान्वयन तथा स्थापना के बाद संस्था के प्रशासन तथा प्रबंधन कार्य;

- 3.3 संस्थान के लिए अनुदान ग्रहण करना तथा संस्थान के कोष की देख-रेख करना;
- 3.4 प्रतिवर्ष संस्थान का बजट तैयार करना तथा बजट की सीमा के अनुसार बजट को पारित करना;
- 3.5 संस्थान द्वारा किसी सेवा के बदले में सरकारी निकाय द्वारा निर्धारित सेवा शुल्क की मांग करना, ग्रहण करना तथा उनकी वसूली करना;
- 3.6 संस्थान के उद्देश्य पूर्ति में सहयोग के बदले किसी व्यक्ति को वेतन, पारिश्रमिक, सेवा शुल्क आदि भुगतान करना;
- 3.7 संस्थान में शैक्षणिक प्रशासन, तकनीकी मंडल तथा अन्य पदों का सृजन करना;
- 3.8 किसी अन्य संस्था को प्रशिक्षण, शोध, वित्त तथा अन्य उद्दिष्टिता विकास कार्यक्रमों से सम्बन्धित अन्य कार्यों में सहयोग करना;
- 3.9 संस्थान की और सभी प्रकार के कानूनी कार्यवाही पर मुकदमा तथा बचाव की व्यवस्था करना;
- 3.10 संस्थान के किसी कार्य के निर्वहन किसी मामले में संस्थान को सुझाव देने के लिए विभिन्न समितियों का गठन करना;
- 3.11 आवश्यकता के अनुसार किसी अधिकारी अथवा शासी निकाय की कार्यकारिणी समिति को अपने निहित अधिकारों में से कोई अधिकार प्रदान करना;
- 3.12 अपने वार्षिक प्रतिवेदन में वार्षिक लेखा तथा आकलित राशि अगर निकाय सही मानती है, तो इस पर विचार कर प्रस्ताव लेना;
- 3.13 समय-समय पर संस्था के उप-नियम बनाना, प्रस्ताव लेना, सुधार लाना तथा निरस्त करना।
4. मुख्यमंत्री, बिहार के संरक्षणत्व में सूरज नारायण सिंह स्वतंत्रता आन्दोलन तथा सामाजिक परिवर्तन अध्ययन संस्थान, पटना के शासी निकाय एवं कार्यपालक समिति का गठन निम्नांकित रूप से किया जाता है :-
- 4.1 शासी निकाय :

| | | |
|-------------------------------------------------------|---|------------|
| 1. मंत्री, कला, संस्कृति एवं युवा विभाग, बिहार | — | अध्यक्ष |
| 2. सचिव, कला, संस्कृति एवं युवा विभाग, बिहार | — | सदस्य-सचिव |
| 3. प्रधान सचिव, वित्त विभाग, बिहार, पटना | — | सदस्य |
| 4. संयुक्त सचिव, कला, संस्कृति एवं युवा विभाग, बिहार, | — | सदस्य |
| 5. निदेशक, संग्रहालय, बिहार | — | सदस्य |
| 6. प्रभारी, सूरज नारायण सिंह स्मृति संग्रहालय, पटना | — | सदस्य |
| 7. निदेशक, ए.एन. सिन्हा संस्थान, पटना | — | सदस्य |
| 8. निदेशक, काशी प्रसाद जायसवाल शोध संस्थान, पटना | — | सदस्य |
| 9. सचिव/निदेशक, गाँधी संग्रहालय, पटना | — | सदस्य |
| 10. निदेशक, खुदाबख्श ओरिएन्टल पब्लिक लाईब्रेरी, पटना | — | सदस्य |

4.2 कार्यपालक समिति :

| | | |
|-----------------------------------------------------|---|------------|
| 1. सचिव, कला, संस्कृति एवं युवा विभाग, बिहार, पटना | — | अध्यक्ष |
| 2. वित्त विभाग, बिहार के प्रतिनिधि | — | सदस्य |
| 3. निदेशक, संग्रहालय, बिहार, पटना | — | सदस्य-सचिव |
| 4. प्रभारी, सूरज नारायण सिंह स्मृति संग्रहालय, पटना | — | कोषाध्यक्ष |
| 5. सचिव/निदेशक, गाँधी संग्रहालय, पटना | — | सदस्य |
| 6. निदेशक, ए. एन. सिन्हा इन्स्टीट्यूट, पटना। | — | सदस्य। |

आवश्यकतानुसार प्रमंडलीय आयुक्त, जिला पदाधिकारी, पटना अथवा अन्य विशेषज्ञों को विशेष आमंत्रित सदस्य के रूप में कार्यकारिणी समिति की बैठक में आमंत्रित किया जायेगा। उपर्युक्त कंडिका- 4.1 के क्रमांक- 7, 8 और 10 एवं कंडिका- 4.2 के क्रमांक- 6 में अंकित सदस्य को सम्बन्धित विभाग/संस्थान से अनापत्ति प्रमाण-पत्र प्राप्त कर ही

- समिति में सम्मिलित किया जायेगा।
5. सूरज नारायण सिंह स्वतंत्रता आन्दोलन तथा सामाजिक परिवर्तन अध्ययन संस्थान, पटना का उप-नियम (बाई-लॉज) एवं स्मृति-पत्र (मेमोरैण्डम ऑफ एसोसिएशन) तैयार कर सोसाइटीज रजिस्ट्रेशन एक्ट, 1860 के अधिन विधिवत रूप से इसका निबंधन कराया जाएगा।
 6. इस संस्थान के प्रारंभिक गतिविधियाँ प्रारंभ करने हेतु राज्य सरकार द्वारा इसे सहायक अनुदान दिया जायेगा। यह संस्थान अपने नियमावली के अनुरूप राज्य सरकार के अतिरिक्त अन्य स्रोतों से भी निधि प्राप्त करने हेतु स्वतंत्र होगा। प्राप्त निधि के उपयोग हेतु नियमावली में प्रक्रिया निर्धारित की जायेगी।

आदेश :- आदेश दिया जाता है कि इस संकल्प को बिहार राजपत्र के असाधारण अंक में तुरंत प्रकाशित किया जाय और इसकी प्रति सरकार के सभी विभागों/विभागाध्यक्षों/सभी प्रमण्डलों/सभी जिला पदाधिकारियों को सूचना एवं आवश्यक कार्रवाई के लिए अग्रसारित किया जाये।

बिहार-राज्यपाल के आदेश से,
चंचल कुमार,
सरकार के सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 506-571+200-डी0टी0पी0।
Website: <http://egazette.bih.nic.in>